



4721CH24

24
سبق

پیام عمل

گر قوم کی خدمت کرتا ہے احسان تو کس پر دھرتا ہے
کیوں غیروں کا دم بھرتا ہے کیوں خوف کے مارے مرتا ہے
اٹھ باندھ کمر کیا ڈرتا ہے!
پھر دیکھ خدا کیا کرتا ہے!



تدریسی اشارے:

• اس نظم کو اسٹیج پر ڈرامے کی شکل میں پیش کیا جاسکتا ہے۔

جو عمریں مفت گنوائے گا وہ آخر کو پچھتائے گا
کچھ بیٹھے ہاتھ نہ آئے گا جو ڈھونڈے گا وہ پائے گا
تو کب تک دیر لگائے گا یہ وقت بھی آخر جائے گا

اٹھ باندھ کر کیا ڈرتا ہے!

پھر دیکھ خدا کیا کرتا ہے!

یہ دنیا آخر فانی ہے اور جان بھی اک دن جانی ہے
پھر تجھ کو کیوں حیرانی ہے کر ڈال جو دل میں ٹھانی ہے
جب ہمت کی جولانی ہے تو پتھر بھی پھر پانی ہے

اٹھ باندھ کر کیا ڈرتا ہے!

پھر دیکھ خدا کیا کرتا ہے!

محمد فاروق دیوانہ



مشق



کسی ملک میں رہنے والے لوگ	:	قوم
سیوا	:	خدمت
ڈر	:	خوف
دوسروں	:	غیروں
کسی کی ہر وقت تعریف کرتے رہنا	:	دم بھرنا
کسی کام کے لیے تیار ہونا	:	کمر باندھنا
کھونا	:	گنونا
حاصل نہ ہونا	:	ہاتھ نہ آنا
ختم ہونے والی، مٹ جانے والی	:	فانی
تعجب، حیرت، اچنبھا	:	حیرانی
پکا ارادہ کرنا	:	ٹھان لینا
جوش، ہمت	:	جولانی

ان سوالوں کے جواب دیجیے



1. شاعر نے پہلے بند میں کس کی خدمت کی بات کہی ہے؟

2. کس کا دم بھرنے سے منع کیا ہے؟
3. عمر مفت گنوانے والے کا انجام کیا ہوتا ہے؟
4. آخری بند میں شاعر نے دنیا کے بارے میں کیا کہا ہے؟
5. ہمت کی جولانی سے کیا مراد ہے؟
6. ”اٹھ باندھ کمر کیا ڈرتا ہے“ سے شاعر کا کیا مقصد ہے؟

نیچے دیے ہوئے لفظوں کو جملوں میں استعمال کیجیے



قوم خوف ہمت فانی خدمت حیرانی

ان لفظوں کے متضاد لکھیے



غیر کھونا آنا مرنا دیر

اشعار مکمل کیجیے



جو عمریں مفت گنوانے گا وہ آخر
 کیوں غیروں کا دم بھرتا ہے کیوں خوف
 لگائے گا یہ وقت بھی آخر جائے گا
 فانی ہے اور جان بھی اک دن جانی ہے

عملی کام

اس نظم کو زبانی یاد کیجیے



پوری نظم خوش خط لکھیے 

غور کرنے کی بات

یہ نظم بہت پُر جوش ہے۔ ایسا محسوس ہوتا ہے کوئی شخص بچوں کو پریڈ کروا رہا ہے۔ اس میں شاعر نے قوم کی خدمت کرنے کے لیے اکسایا ہے اور یہ بتانے کی کوشش کی ہے اگر کسی کام کو ہمت اور پکے ارادے کے ساتھ شروع کیا جائے تو خدا ضرور مدد کرتا ہے۔ نظم کا انداز پی ٹی کے درمیان ڈریل (Drill) کا سا ہے۔